



گورنر KATHY HOCHUL

فوری ریلیز کے لیے: 2023/16/7

گورنر HOCHUL نے DEC جنگلاتی رینجرز کے عملے کا استقبال کیا ہے جو کینیڈا میں لگنے والی جنگلاتی آگ بجھانے کی کارروائی کے بعد واپس آئے ہیں

اس موسم گرما میں رینجر کی تیسری کامیاب تعیناتی

گورنر Kathy Hochul نے آج ریاست نیو یارک محکمہ برائے ماحولیاتی تحفظ کے فارسٹ رینجرز کا گھر واپسی پر خیر مقدم کیا جنہوں نے کینیڈا میں جنگل کی آگ سے لڑتے ہوئے دو ہفتے گزارے۔ رینجرز کے ساتھ مین، نیو ہیملشائر اور ورمونٹ کے وائلڈ لینڈ فائر فائٹرز شامل تھے۔ رینجرز 16 جولائی اتوار کو کیوبیک میں 14 دن گزارنے کے بعد متعدد آگوں پر کام کرنے کے بعد واپس آئے۔

"نیو یارک کے باشندے اچھی طرح سمجھتے ہیں کہ کینیڈا کے جنگلات میں لگنے والی آگ کے دھوئیں کے مضر اثرات روز مرہ کی زندگی پر پڑتے ہیں،" گورنر Hochul نے کہا۔ "ہم خوش قسمت ہیں کہ ہمارے پاس ایسے بہادر افراد ہیں جو ضرورت مندوں کی مدد کے لیے آگے بڑھنے کو تیار ہیں، اور میں اپنے بہادر فائر فائٹرز کا شکریہ ادا کرتی ہوں جن کی کوششیں جنگل کی آگ پر قابو پانے میں انتہائی اہم ہیں۔"

ریاست نیو یارک کے محکمہ برائے ماحولیاتی تحفظ کے کمشنر Basil Seggos نے کہا، "بحران کیسا ہی ہو، DEC فارسٹ رینجرز ہمیشہ مدد کے لیے تیار ہیں۔ اس معاملے میں، انہوں نے 14 دن دھوئیں اور شعلوں کے درمیان گزارے تاکہ ہمارے ان پڑوسیوں اور نیو یارک کے باشندوں کی مدد کی جا سکے جو ہوا کے خراب معیار سے دوچار ہیں۔ میں جنگلی علاقوں میں آگ بجھانے والے اپنے ماہرین اور موقع پر موجود کمان کا ان کی مسلسل لگن اور قربانی کے لیے شکریہ ادا کرتا ہوں۔"

کریو باس رینجر Gary Miller نے 20 افراد پر مشتمل وائلڈ لینڈ فائر فائٹنگ ٹیم کے حصے کے طور پر سات اضافی رینجرز کی قیادت کی جس کو میکوا فائر کمپلیکس تفویض کیا گیا تھا، جس نے تقریباً 40,600 ایکڑ کو جلا دیا۔ اس عملے میں شامل ہیں:

David Corey - ایسیکس اور فرینکلن کاؤنٹیز  
Lincoln Hanno - ہرکائمر اور لیوس کاؤنٹیز  
Howard Kreft - الستر کاؤنٹی  
Gary Miller - ہیملٹن کاؤنٹی  
Joseph Pries - ڈچس اور پٹنیم کاؤنٹیز  
Logan Quinn - ایسیکس کاؤنٹی  
John Scott - سافک کاؤنٹی  
Nathan Sprague - کیٹاروگس کاؤنٹی

پورے کینیڈا میں، 4000 سے زیادہ آگوں نے اندازاً 23.7 ملین ایکڑ کو جلا دیا ہے۔ 2 جون کو، نوا اسکوشیا میں بطور کریو باس ایک فارسٹ رینجر کو متعین کیا گیا۔ 8 جون کو، گورنر Hochul نے [اعلان کیا کہ سات DEC](#)

[فاریسٹ رینجرز کی ایک ٹیم](#) کیوبیک میں جنگل کی آگوں پر قابو پانے کی کوششوں میں مدد کے لیے تعینات کی جا رہی ہے۔ اسی وقت، ریاست نیو یارک میں ان جنگلات کی آگ کے اس دھونیں کی وجہ سے [ایئر کوالٹی ہیلتھ ایڈوائزری](#) جاری کی جا چکی تھی جو ریاست کی سرحدوں سے گزرتا ہوا، ہوا کے معیار کے اہم مسائل پیدا کر رہا تھا۔

ریاستی محکمہ جات برائے ماحولیاتی تحفظ (DEC) اور صحت (DOH) اس وقت ایئر کوالٹی ہیلتھ ایڈوائزری جاری کرتے ہیں جب DEC کے ماہرین موسمیات پیشن گوئی کرتے ہیں کہ آلودگی کی سطحیں، جیسے اوزون یا دھونیں سے پیدا ہونے والے باریک ذرات (PM2.5) کے فیڈرل ایئر کوالٹی انڈیکس (AQI) کی قدر 100 سے تجاوز کرنے کی توقع ہے۔ AQI آلودگی کا سبب بننے والے مختلف اجزاء کے درمیان ایک ہی پیمانے پر تعلق قائم کرنے کی غرض سے تخلیق کیا گیا تھا، اور AQI کی بلند سطح، صحت کے حوالے سے زیادہ خدشے کی نشاندہی کرتی ہے۔ AQI کی تازہ ترین پیش گوئی [یہاں](#) دیکھی جا سکتی ہے۔

ان تینوں مشنز کی تعیناتی 2005 میں کیوبیک میں جنگل کی آگوں کے بعد سے ریاست نیو یارک فاریسٹ رینجرز کو کینیڈا میں تعینات کئے جانے کا پہلا موقع ہے۔ 1979 میں، نیو یارک نے اپنا پہلا فائر فائٹنگ عملہ بھیجا تاکہ جنگل کی آگ پر قابو پانے میں مغربی ریاستوں کو مدد فراہم کی جا سکے۔ اوسطاً، تقریباً ہر سال جنگل کی آگ پر قابو پانے میں مدد کے لیے ضرورت کے مطابق ایک یا دو عملے بھیجے جاتے ہیں۔ جنگل کی آگ پر قابو پانے اور نقصان کو کم سے کم کرنے میں مدد کرنے کے علاوہ، یہ عملہ قابل قدر تجربہ حاصل کرتا ہے جسے جنگل کی آگ پر قابو پانے اور نیو یارک میں خطرے والے تمام حادثات پر قابو پانے میں استعمال کیا جا سکتا ہے۔

نیو یارک کے عملے کے لیے عملے اور سفر کے اخراجات یا تو براہ راست امریکی فاریسٹ سروس کے ذریعے ادا کیے جاتے ہیں یا ریاستوں اور وفاقی زمینی ایجنسیز کے درمیان باہمی امداد کے معاہدے کی بنیاد پر ریاست نیو یارک کو ادائیگی کی جاتی ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)